
Shri shAkambharI tathA vanasha NkarI Sahasranamastotram

ಶ್ರೀಶಾಕಂಭರೀ ತಥಾ ವನಶಂಕರೀಸಹಸ್ರನಾಮಸ್ತೋತ್ರಂ

Document Information



Text title : Shakambhari or VanashankarI Sahasranama Stotra

File name : shAkambharIvanashaNkarIsahasranAmastotra.itx

Category : sahasranAma, devii, shAkambharI, devI

Location : doc_devii

Transliterated by : DPD

Proofread by : DPD, NA

Description-comments : Bhagavatistutimanjari pages 810-830, ed. Radhakrishnashastrī

Latest update : August 11, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org

ಶ್ರೀಶಾಕಂಭರೀ ತಥಾ ವನಶಂಕರೀಸಹಸ್ರನಾಮಸ್ತೋತ್ರಂ



ಶಾಂತಾ ಶಾರದಚಂದ್ರಸುಂದರಮುಖೀ ಶಾಲ್ಯನ್ನಭೋಜ್ಯಪ್ರಿಯಾ
ಶಾಕೈಃ ಪಾಲಿತವಿಷ್ಟಪಾ ಶತದೃಶಾ ಶಾಕೋಲ್ಲಸದ್ವಿಗ್ರಹಾ .
ಶ್ಯಾಮಾಂಗೀ ಶರಣಾಗತಾರ್ತಿಶಮನೀ ಶಕ್ರಾದಿಭಿಃ ಶಂಸಿತಾ
ಶಂಕರ್ಯಷ್ಟಫಲಪ್ರದಾ ಭಗವತೀ ಶಾಕಂಭರೀ ಪಾತು ಮಾಂ ..
ಶೂಲಂ ಪಾಶಕಪಾಲಚಾಪಕುಲಿಶಾನ್ಬಾಣಾನ್ಸೃಣಿಂ ಖೇಟಕಾಂ
ಶಂಕಂ ಚಕ್ರಗದಾಹಿಖಡ್ಗಮಭಯಂ ಖಟ್ಟಾಂಗದಂಡಾಂಧರಾಂ .
ವರ್ಷಾಭಾವವಶಾದ್ಧತಾನ್ಮುನಿಗಣಾನ್ಯಾಕೇನ ಯಾ ರಕ್ಷತಿ
ಲೋಕಾನಾಂ ಜನನೀಂ ಮಹೇಶದಯಿತಾಂ ತಾಂ ನೌಮಿ ಶಾಕಂಭರೀಂ .. 1..
ಕೈಲಾಸಶಿಖರಾಸೀನಂ ಸ್ಕಂದಂ ಮುನಿ ಗಣಾನ್ವಿತಂ .
ಪ್ರಣಮ್ಯ ಶಕ್ರಃ ಪಪ್ರಚ್ಛ ಲೋಕಾನಾಂ ಹಿತಕಾಮ್ಯಯಾ .. 2..
ಶಕ್ರ ಉವಾಚ -
ಸ್ಕಂದ ಸ್ಕಂದ ಮಹಾಬಾಹೋ ಸರ್ವಜ್ಞ ಶಿವನಂದನ .
ನಾಮ್ನಾಂ ಸಹಸ್ರಮಾಚಕ್ಷ್ಯ ಶಾಕಂಭರ್ಯಾಃ ಸುಸಿದ್ಧಿದಂ .. 3..
ಸ್ಕಂದ ಉವಾಚ -
ಯಾ ದೇವೀ ಶತವಾರ್ಷಿಕ್ಯಾಮನಾವೃಷ್ಟ್ಯಾಂ ಸ್ವದೇಹಜೈಃ .
ಶಾಕೈರಬೀಭರತ್ಸರ್ವಾನೃಷೀನ್ ಶಕ್ರ ಶತಂ ಸಮಾಃ .. 4..
ಮಹಾಸರಸ್ವತೀ ಸೈವ ಜಾತಾ ಶಾಕಂಭರೀ ಶಿವಾ .
ನಾಮ್ನಾಂ ಸಹಸ್ರಂ ತಸ್ಯಾಸ್ತೇ ವಕ್ಷ್ಯಾಮಿ ಶ್ರುಣುಭಕ್ತಿತಃ .. 5..
ಓಂ ಅಸ್ಯ ಶ್ರೀಶಾಕಂಭರೀಸಹಸ್ರನಾಮಮಾಲಾಮಂತ್ರಸ್ಯ ಮಹಾದೇವಃ ಋಷಿಃ .
ಅನುಷ್ಟುಪ್ ಛಂಧಃ . ಶಾಕಂಭರೀ ದೇವತಾ . ಸೌಃ ಬೀಜಂ . ಕ್ಲೀಂ ಶಕ್ತಿಃ .
ಹ್ರೀಂ ಕೀಲಕಂ . ಮಮ ಶ್ರೀ ಶಾಕಂಭರೀಪ್ರಸಾದಸಿದ್ಧ್ಯರ್ಥೇ
ತತ್ಸಹಸ್ರನಾಮಪಾರಾಯಣೇ ವಿನಿಯೋಗಃ .
ಕರನ್ಯಾಸಃ ..
ಓಂ ಸೌಃ ಚಾಮುಂಡಾಯೈ ಅಂಗುಷ್ಠಾಭ್ಯಾಂ ನಮಃ .
ಓಂ ಕ್ಲೀಂ ಶತಾಕ್ಷೈಶ್ಚ ತರ್ಜನೀಭ್ಯಾಂ ನಮಃ .
ಓಂ ಹ್ರೀಂ ಶಾಕಂಭರ್ಯೈ ಮಧ್ಯಮಾಭ್ಯಾಂ ನಮಃ .

ಓಂ ಸೌಃ ಚಾಮುಂಡಾಯೈ ಅನಾಮಿಕಾಭ್ಯಾಂ ನಮಃ .

ಓಂ ಕ್ಲೀಂ ಶತಾಕ್ಷೈ ಕನಿಷ್ಠಿಕಾಭ್ಯಾಂ ನಮಃ .

ಓಂ ಹ್ರೀಂ ಶಾಕಂಭಯೈ ಕರತಲಕರವೃಷಾಭ್ಯಾಂ ನಮಃ .

ಏವಂ ಹೃದಯಾದಿನ್ಯಾಸಃ .

ಓಂ ಸೌಃ ಕ್ಲೀಂ ಹ್ರೀಂ ಓಂ ಮಂತ್ರೇಣ ದಿಗ್ಬಂಧಃ . ಇತಿ ..

.. ಧ್ಯಾನಂ ..

ಸೌವರ್ಣಸಿಂಹಾಸನಸಂಸ್ಥಿತಾಂ ಶಿವಾಂ ತ್ರಿಲೋಚನಾ ಚಂದ್ರಕಲಾವತಂಸಿಕಾಂ .

ಶೂಲಂ ಕಪಾಲಂ ನಿಜವಾಮಹಸ್ತಯೋಸ್ತದನ್ಯಯೋಃ ಖಡ್ಗಮಭೀತಿಮುದ್ರಿಕಾಂ ..

ಪಾಣ್ಯೋರ್ಧಧಾನಾಂ ಮಣಿಭೂಷಣಾಜ್ಜಲಾಂ ಸುವಾಸನಂ ಮಾಲ್ಯವಿಲೇಪನಾಂಚಿತಾಂ

ಪ್ರಸನ್ನಾವಕ್ತ್ರಾಂ ಪರದೇವತಾ ಮುದಾ ಧ್ಯಾಯಾಮಿ ಭಕ್ತ್ಯಾ ವನಶಂಕರೀಂ ಹೃದಿ ..

ಲಮಿತ್ಯಾದಿಪಂಚಪೂಜಾ -

ಓಂ ಸೌಃ ಕ್ಲೀಂ ಹ್ರೀಂ ಓಂ .

ಓಂ ಶಾಕಂಭಯೈ ನಮಃ .

ಹ್ರೀಂ ಶಾಕಂಭಯೈ ನಮಃ .

ಓಂ ಹ್ರೀಂ ಶಾಕಂಭಯೈ ನಮಃ .

ಸೌಃ ಕ್ಲೀಂ ಹ್ರೀಂ ಶಾಕಂಭಯೈ ನಮಃ .

ಓಂ ಸೌಃ ಕ್ಲೀಂ ಹ್ರೀಂ ಶಾಕಂಭಯೈ ನಮಃ .

ಓಂ ಸೌಃ ಕ್ಲೀಂ ಹ್ರೀಂ ಶಾಕಂಭಯೈ ನಮಃ ಓಂ .

ಇತ್ಯೇಷು ಗುರೂಪದಿಷ್ಟಂ ಮಂತ್ರಂ ಜಪೇತ್ .

.. ಅಥ ಸಹಸ್ರನಾಮಸ್ತೋತ್ರಂ ..

ಓಂ ಶಾಕಂಭರೀ ಶತಾಕ್ಷೀ ಚ ಚಾಮುಂಡಾ ರಕ್ತದಂತಿಕಾ .

ಮಹಾಕಾಲೀ ಮಹಾಶಕ್ತಿರ್ಮಧುಕೈಟಭನಾಶಿನೀ .. 1..

ಬ್ರಹ್ಮಾದಿತೇಜಃ ಸಂಭೂತಾ ಮಹಾಲಕ್ಷ್ಮೀರ್ವರಾನನಾ .

ಅಷ್ಟಾದಶಭುಜಾ ಸಮ್ರಾಣ್ಯಹಿಷಾಸುರಮರ್ದಿನೀ .. 2..

ಮಹಾಮಾಯಾ ಮಹಾದೇವೀ ಸೃಷ್ಟಿಸ್ಥಿತ್ಯಂತಕಾರಿಣೀ .

ಕಾಂತಿಃ ಕಾಮಪ್ರದಾ ಕಾಮ್ಯಾ ಕಲ್ಯಾಣೀ ಕರುಣಾನಿಧಿಃ ..

ಸಿಂಹಸ್ಥಿತಾ ನಾರಸಿಂಹೀ ವೈಷ್ಣವೀ ವಿಷ್ಣುವಲ್ಲಭಾ .

ಭ್ರಾಮರೀ ರಕ್ತಚಾಮುಂಡಾ ರಕ್ತಾಕ್ಷೀ ರಕ್ತಪಾಯಿನೀ .. 4..

ರಕ್ತಪ್ರಿಯಾ ಸುರಕ್ಷೋಷ್ಣೀ ರಕ್ತಬೀಜವಿನಾಶಿನೀ .

ಸುರಕ್ತವನನಾ ರಕ್ತಮಾಲ್ಯಾ ರಕ್ತವಿಭೂಷಣಾ .. 5..

ರಕ್ತಪಾಣಿತಲಾ ರಕ್ತನಖೀ ರಕ್ತೋತ್ಪಲಾಂಘ್ರಿಕಾ .

ರಕ್ತಚಂದನಲಿಪ್ತಾಂಗೀ ರಮಣೀ ರತಿದಾಯಿನೀ .. 6..
 ಸುರಭಿಃ ಸುಂದರೀ ಬಾಲಾ ಬಗಲಾ ಭೈರವೀ ಸಮಿತ್ .
 ಚಂದ್ರಲಾಂಬಾ ಸುಮಂಗಲ್ಯಾ ಭೀಮಾ ಭಯನಿವಾರಿಣೀ .. 7..
 ಜಾಗೃತಿಃ ಸ್ವಪ್ನರೂಪಾ ಚ ಸುಷುಪ್ತಿಸುಖರೂಪಿಣೀ .
 ತುರ್ಯೋಂನ್ಮನೀ ತ್ರಿಮಾತ್ರಾ ಚ ತ್ರಯೀ ತ್ರೇತಾ ತ್ರಿಮೂರ್ತಿಕಾ .. 8..
 ವಿಷ್ಣುಮಾಯಾ ವಿಷ್ಣುಶಕ್ತಿವಿಷ್ಣುಜಿಹ್ವಾ ವಿನೋದಿನೀ .
 ಛಾಯಾ ಶಾಂತಿಃ ಕ್ಷಮಾ ಕ್ಷುತ್ಪಟ್ಟುಷ್ಟಿಃ ಪುಷ್ಟಿದೃಢತೀರ್ಭೃತಿಃ .. 9..
 ಮತಿರ್ಮಿತಿನೀರ್ನೀತಿಃ ಸಂಯತಿನೀರ್ಯತಿ ಕೃತಿಃ .
 ಸ್ಫೂರ್ತಿಃ ಕೀರ್ತಿಃ ಸ್ತುತಿರ್ಜೂತಿಃ ಪೂರ್ತಿಮೂರ್ತಿರ್ನಿಜಪ್ರದಾ .. 10..
 ತ್ರಿಶೂಲಧಾರಿಣೀ ತೀಕ್ಷ್ಣಗದಿನೀ ಖಡ್ಗಧಾರಿಣೀ .
 ಪಾಶಿನೀ ತ್ರಾಸಿನೀ ವಾಮಾ ವಾಮದೇವೀ ವರಾನನಾ .. 11..
 ವಾಮಾಕ್ಷೀ ವಾರುಣೀಮತ್ತಾ ವಾಮೋರುವಾರ್ವಸವಸ್ತುತಾ .
 ಬ್ರಹ್ಮವಿದ್ಯಾ ಮಹಾವಿದ್ಯಾ ಯೋಗಿನೀ ಯೋಗಪೂಜಿತಾ .. 12..
 ತ್ರಿಕೂಟನಿಲಯಾ ನಿತ್ಯಾ ಕಲ್ಪಾತೀತಾ ಚ ಕಲ್ಪನಾ .
 ಕಾಮೇಶ್ವರೀ ಕಾಮದಾತ್ರೀ ಕಾಮಾಂತಕಕುಟುಂಬಿನೀ .. 13..
 ಕಾಲರಾತ್ರಿರ್ಮಹಾರಾತ್ರಿರ್ಮೋಹರಾತ್ರಿಶ್ಚ ದಾರುಣಾ .
 ನಾನಾದ್ರುಮಲತಾಕೀರ್ಣಗಿರಿಮಧ್ಯನಿವಾಸಿನೀ .. 14..
 ಶಾಕಪೋಷಿತಸರ್ವರ್ಷಿಃ ಪಾಕಶಾಸನಪೂಜಿತಾ .
 ಕ್ಲೇದಿನೀ ಭೇದಿನೀ ಭ್ರಾಂತಿಭೀತಿದಾ ಭ್ರಾಂತಿನಾಶಿನೀ .. 15..
 ಕ್ರಾಂತಿಃ ಸಂಕ್ರಾಂತಿರುತ್ಕ್ರಾಂತಿವಿಕ್ರಾಂತಿಃ ಕ್ರಾಂತಿವರ್ಜಿತಾ .
 ಡಿಂಡಿಮಧ್ವನಿಸಂಹೃಷ್ಟಾ ಭೇರೀನಾದವಿನೋದಿನೀ .. 16..
 ಸುತಂತ್ರೀವಾದನರತಾ ಸ್ವರಭೇದವಿಚಕ್ಷಣಾ .
 ಗಾಂಧರ್ವಶಾಸ್ತ್ರನಿಪೂಣಾ ನಾಟ್ಯಶಾಸ್ತ್ರವಿಶಾರದಾ .. 17..
 ಹಾವಭಾವಪ್ರಮಾಣಜ್ಞಾ ಚತುಃಷಷ್ಟಿಕಲಾನ್ವಿತಾ .
 ಪದವಾಕ್ಯಪ್ರಮಾಣಾಭಿಪಾರೀಣಾ ವಾದಿಭಂಗಿನೀ .. 18..
 ಸರ್ವತಂತ್ರಸ್ವತಂತ್ರಾ ಚ ಮಂತ್ರಶಾಸ್ತ್ರಾಭಿಪಾರಗಾ .
 ನಾನಾಯಂತ್ರ ವಿಧಾನಜ್ಞಾ ಸೌಗತಾಗಮಕೋವಿದಾ .. 19..
 ವೈಖಾನಸಾದ್ಯಾಗಮಜ್ಞಾ ಶೈವಾಗಮ ವಿಚಕ್ಷಣಾ .
 ವಾಮದಕ್ಷಿಣಮಾರ್ಗಜ್ಞಾ ಭೈರವಾಗಮಭೇದವಿತ್ .. 20..
 ಪಂಚಾಯತನತತ್ತ್ವಜ್ಞಾ ಪಂಚಾಮ್ನಾಯಪ್ರಪಂಚವಿತ್ .
 ರಾಜರಾಜೇಶ್ವರೀ ಭಟ್ಟಾರಿಕಾ ತ್ರಿಪುರಸುಂದರೀ .. 21..
 ಮಹಾದಕ್ಷಿಣಕಾಲೀ ಚ ಮಾತಂಗೀ ಮಧ್ಯಮಾಂಸಭುಕ್ .

ಉಲಾಯಬಲಿಸಂತುಷ್ಟಾ ಮೇಷಚ್ಯಾಗಬಲಿಪ್ರಿಯಾ .. 22..
 ದೀಪಿಕಾಕ್ರೀಡನರತಾ ಡಮಡ್ಡಮರುನಾದಿನೀ .
 ಮಹಾಪ್ರದೀಪಿಕಾದೇಹಲೇಹನಾದ್ಭುತಶಕ್ತಿದಾ .. 23..
 ನಿಜಾವೇಶವದುನ್ಮತ್ತಭಕ್ತೋಕ್ತ ಫಲದಾಯಿನೀ .
 ಉದೋಉದೋಮಹಾಧ್ವಾನ ಶ್ರವಣಾಸಕ್ತಮಾನಸಾ .. 24..
 ಚೌಡೇಶ್ವರೀ ಚೌಡವಾದ್ಯಪ್ರವಾದನಪರಾಯಣಾ .
 ಕಪರ್ಧಮಾಲಾಭರಣಾ ಕಪರ್ಧಿಪ್ರಾಣವಲ್ಲಭಾ .. 25..
 ನಗ್ರಸ್ತ್ರೀವೀಕ್ಷಣರತಾ ನಗ್ನಿಕೋದ್ಭಿನ್ನಯೌವನಾ .
 ಬಾಲಾ ಬದರವಕ್ಷೋಜಾ ಮಧ್ಯಾ ಬಿಲ್ವಫಲಸ್ತನೀ .. 26..
 ನಾರಿಕೇಲಸ್ತನೀ ಪ್ರೌಢಾ ಪ್ರಗಲ್ಭಾ ಚ ಘಟಸ್ತನೀ .
 ಕಾತ್ಯಾಯಿನೀ ನಮ್ರಕುಚಾ ಪ್ರೌಢಾದ್ಭುತಪರಾಕ್ರಮಾ .
 ಕದಲೀವನಮಧ್ಯಸ್ಥಾ ಕದಂಬವನವಾಸಿನೀ .. 27..
 ನಿಜೋಪಕಂಠಸಂಪ್ರಾಪ್ತನದೀಮಾಹಾತ್ಮ್ಯವರ್ಧಿನೀ .
 ಕಾವೇರೀ ತಾಮ್ರಪರ್ಣೀ ಚ ಕಾಮಾಕ್ಷೀ ಕಾಮಿತಾರ್ಥದಾ .. 28..
 ಮೂಕಾಂಬಿಕಾ ಮಹಾಶಕ್ತಿಃ ಶ್ರೀಶೈಲಭ್ರಮರಾಂಬಿಕಾ .
 ಜೋಗಲಾಂಬಾ ಜಗನ್ಮಾತಾ ಮಾತಾಪುರನಿವಾಸಿನೀ .. 29..
 ಜಮದಗ್ನಿಪ್ರಿಯಾ ಸಾದ್ವೀ ತಾಪಸೀವೇಷಧಾರಿಣೀ .
 ಕಾರ್ತವೀರ್ಯಮುಖಾನೇಕಕ್ಷತ್ರವಿದ್ವಂಸಕಾರಿಣೀ .. 30..
 ನಾನಾವತಾರಸಂಪನ್ನಾ ನಾನಾವಿಧಚರಿತ್ರಕೃತ್ .
 ಕರವೀರಮಹಾಲಕ್ಷ್ಮೀಃ ಕೋಲ್ಹಾಸುರವಿನಾಶಿನೀ .. 31..
 ನಾಗಲಿಂಗಭಗಾಂಕಾಡ್ಯಮೌಲಿಃ ಶಕ್ರಾದಿಸಂಸ್ತುತಾ .
 ದುರ್ಗಮಾಸುರಸಂಹರ್ತ್ರಿಣಿ ದುರ್ಗಾಽನರ್ಗಲಶಾಸನಾ .. 32..
 ನಾನಾವಿಧಭಯತ್ರಾತ್ರೀ ಸುತ್ರಾಮಾದಿಸುಧಾಶನಾ .
 ನಾಗಪರ್ಯಂಕಶಯನಾ ನಾಗೀ ನಾಗಾಂಗನಾರ್ಚಿತಾ .. 33..
 ಹಾಟಕಾಲಂಕೃತಿಮತೀ ಹಾಟಕೇಶಸಭಾಜಿತಾ .
 ವಾಗ್ಧೇವತಾಸ್ಪೂರ್ತಿವಾತ್ರೀ ತ್ರಾತವಾಗ್ಧೇವಜಾಪಕಾ .. 34..
 ಜಪ್ಯಾ ಜಪವಿಧಿಜ್ಞಾ ಚ ಜಪಸಿದ್ಧಿಪ್ರದಾಯಿನೀ .
 ಮಂತ್ರಶಕ್ತಿಮಂತ್ರವಿದ್ಯಾ ಸುಮಂತ್ರಾ ಮಾಂತ್ರಿಕಂಪ್ರಿಯಾ .. 35..
 ಇಂದುಮಂಡಲಪೀಠಸ್ಥಾ ಸೂರ್ಯಮಂಡಲಪೀಠಗಾ .
 ಚಂದ್ರಶಕ್ತಿಃ ಸೂರ್ಯಶಕ್ತಿಗ್ರಹಶಕ್ತಿಗ್ರಹಾರ್ತಿಹಾ .. 36..
 ಗ್ರಹಪೀಡಾಹರೀ ಸೌಮ್ಯಾ ಶುಭಗ್ರಹಫಲಪ್ರದಾ .
 ಜ್ಯೋತಿರ್ಮಂಡಲಸಂಸ್ಥಾನಾ ಗ್ರಹತಾರಾಧಿದೇವತಾ .. 37..

ಸಪ್ತವಿಂಶತಿಯೋಗೇಶೀ ಬವಾದಿಕರಣೇಶ್ವರೀ .
 ಪ್ರಭವಾದ್ಯಬ್ಧಶಕ್ತಿಶ್ಚ ಕಾಲಚಕ್ರಪ್ರವರ್ತಿನೀ .. 38..
 ಸೋಹಂಮಂತ್ರಜಪಾಧಾರಾ ಊರ್ಧ್ವಷಟ್ಪಕ್ರದೇವತಾ .
 ಇಡಾಖ್ಯಾ ಪಿಂಗಲಾಖ್ಯಾ ಚ ಸುಷುಮ್ನಾ ಬ್ರಹ್ಮರಂಧ್ರಗಾ .. 39..
 ಶಿವಶಕ್ತಿಃ ಕುಂಡಲಿನೀ ನಾಭಿಮಂಡಲನಿದ್ರಿತಾ .
 ಯೋಗೋದ್ಬುದ್ಧಾ ಮುಕ್ತಿದಾತ್ರೀ ಸಹಸ್ರಾರಾಬ್ಜಪೀಠಗಾ .. 40..
 ಪೀಯೂಷವರ್ಷಿಣೀ ಜೀವಶಿವಭೇದತಿನಾಶಿನೀ .
 ನಾಭೌ ಪರಾ ಚ ಪಶ್ಯಂತೀ ಹೃದಯೇ ಮಧ್ಯಮಾ ಗಲೇ .. 41..
 ಜಿಹ್ವಾಗ್ರೇ ವೈಖರೀವಾಣೀ ಪಂಚಾಶನ್ಮಾತೃಕಾತ್ಮಿಕಾ .
 ಓಂಕಾರರೂಪಿಣೀ ಶಬ್ದಸೂಷ್ಟಿರೂಪಾಽರ್ಥರೂಪಿಣೀ .. 42..
 ಮಾನಶಕ್ತಿರ್ಮುನಿದ್ವೇಯಾ ಮುನಿಮಾನಸಸಂಸ್ಥಿತಾ .
 ವ್ಯಷ್ಟಿಃ ಸಮಷ್ಟಿಸ್ತ್ರಿಪುಟೀ ತಾಪತ್ರಯವಿನಾಶಿನೀ .. 43..
 ಗಾಯತ್ರೀ ವ್ಯಾಹೃತಿಃ ಸಂಧ್ಯಾ ಸಾವಿತ್ರೀ ಚ ಪಿತೃಪ್ರಸೂಃ .
 ನಂದಾ ಭದ್ರಾ ಜಯಾ ರಿಕ್ತಾ ಪೂರ್ಣಾ ವಿಷ್ಟಿಶ್ಚ ವೈದೃತಿಃ .. 44..
 ಶ್ರುತಿಃ ಸ್ಮೃತಿಶ್ಚ ಮೀಮಾಂಸಾ ವಿದ್ಯಾಽವಿದ್ಯಾ ಪರಾವರಾ .
 ಸುಮೇರುಶೃಂಗನಿಲಯಾ ಲೋಕಾಲೋಕನಿವಾಸಿನೀ .. 45..
 ಮಾನಸೋತ್ತರಗೋತ್ರಸ್ಥಾ ಪುಷ್ಕರದ್ವೀಪದೇವತಾ .
 ಮಂದರಾದ್ರಿಕೃತಕ್ರೀಡಾ ನೀಪೋಪವನವಾಸಿನೀ .. 46..
 ಮಣಿದ್ವೀಪಕೃತಾವಾಸಾ ಪೀತವಾಸಃ ಸುಪೂಜಿತಾ .
 ಪ್ಲಕ್ಷಾದಿದ್ವೀಪಗೋತ್ರಸ್ಥಾ ತತ್ರತ್ಯಜನಪೂಜಿತಾ .. 47..
 ಸುರಾಬ್ಧಿ ದ್ವೀಪನಿಲಯಾ ಸುರಾಪಾನಪರಾಯಣ .
 ಏಕಪಾದೇಕಹಸ್ತೈಕದೃಗೇಕಶ್ರುತಿಪಾರ್ಶ್ವಿಕಾ .. 48..
 ಅರ್ಧನಾರೀಶ್ವರಾರ್ಥಾಂಗೀ ಸ್ಕೂತಾಲೋಕೋತ್ತರಾಕೃತಿಃ .
 ಭಕ್ತೈಕಭಕ್ತಿ ಸಂಸಾಧ್ಯಾ ಧ್ಯಾನಾಧಾರಾ ಪರಾರ್ಹಣಾ .. 49..
 ಪಂಚಕೋಶಾಂತರಗತಾ ಪಂಚಕೋಶವಿವರ್ಜಿತಾ .
 ಪಂಚಭೂತಾತರಾಲಸ್ಥಾ ಪ್ರಪಂಚಾತೀತವೈಭವಾ .. 50..
 ಪಂಚೇಕೃತಮಹಾಭೂತನಿರ್ಮಿತಾನೇಕಭೌತಿಕಾ .
 ಸರ್ವಾಂತರ್ಯಾಮಿಣೀ ಶಂಭುಕಾಮಿನೀ ಸಿಂಹಗಾಮಿನೀ .. 51..
 ಯಾಮಿನೀಕೃತಸಂಚಾರಾ ಶಾಕಿನ್ಯಾದಿಗಣೇಶ್ವರೀ .
 ಖಟಾಂಗಿನೀ ಖೇಟಕಿನೀ ಕುಂತಿನೀ ಭಿಂದಿಪಾಲಿನೀ .. 52..
 ವರ್ಮಿಣೀ ಚರ್ಮಿಣೀ ಚಂಡೀ ಚಂಡಮುಂಡಪ್ರಮಾಥಿನೀ .
 ಅನೀಕಿನೀ ಚ ದ್ವಜಿನೀ ಮೋಹಿನೈಜತ್ವತಾಕಿನೀ .. 53..

ಅಶ್ವಿನೀ ಗಜಿನೀ ಚಾಟ್ಟಹಾಸಿನೀ ದೈತ್ಯನಾಶಿನೀ .
 ಶುಂಭಘ್ನೀ ಚ ನಿಶುಂಭಘ್ನೀ ಧೂಮ್ರಲೋಚನನಾಶಿನೀ .. 54..
 ಬಹುಶೀರ್ಷಾ ಬಹುಕುಕ್ಷಿವ್ಯಾ ದಿತಾಸ್ಯಾಶಿತಾಸುರಾ .
 ದಂಷ್ಟ್ರಾಸಂಕಟಸಂಲಗ್ನದೈತ್ಯಸಾಸ್ತ್ರಾಂತ್ರ ಮಾಲಿನೀ .. 55..
 ದೈತ್ಯಾಸೃಜ್ಯಾಂಸಸಂತ್ಯಪ್ತಾ ಕ್ರವ್ಯಾದಕೃತವಂದನಾ .
 ಲಂಬಕೇಶೀ ಪ್ರಲಂಬೋಷ್ಠೀ ಲಂಬಕುಕ್ಷಿರ್ಮಹಾಕಟೀ .. 56..
 ಲಂಬಸ್ತನೀ ಲಂಬಜಿಹ್ವಾ ಲಂಬಪಾಣ್ಯಂಘ್ರಿಜಂಘಿಕಾ .
 ಲಂಬೋರುಲಂಬಜಘನಾ ಕಾಲಿಕಾ ಕರ್ಕಶಾತ್ಮತೀ .. 57..
 ಭಿನ್ನಭೇರೀಖರರವಾ ವಾರಣಗ್ರಾಸಕಾರಿಣೀ .
 ಪ್ರೇತದೇಹಪರೀಧಾನಾ ರುಂಡಕುಂಡಲಮಂಡಿತಾ .. 58..
 ಗಂಡಶೈಲಸ್ವರ್ಧಿಗಂಡಾ ಶೈಲಕಂದುಕಧಾರಿಣೀ .
 ಶಿವದೂತೀ ಘೋರರೂಪಾ ಶಿವಾಶತನಿನಾದಿನೀ .. 59..
 ನಾರಾಯಣೀ ಜಗದ್ಧಾತ್ರೀ ಜಗತ್ಪಾತ್ರೀ ಜಗನ್ಮಯೀ .
 ಅಲ್ಲಾಂಬಾಕ್ಯಾ ಕಾಮದುಘಾಸನಲ್ಪದಾ ಕಲ್ಪವಲ್ಲಿಕಾ .. 60..
 ಮಲ್ಲೀಮತಲ್ಲಿಕಾ ಗುಂಜಾಲಂಕೃತೀ ಶಿವಮೋಹಿನೀ .
 ಗಾಂಧರ್ವಗಾನರಸಿಕಾ ಕೇಕಾವಾಕ್ಕೀರಪಾಲಿನೀ .. 61..
 ಸಿನೀವಾಲೀ ಕುಹೂ ರಾಕಾಸನುಮತಿಃ ಕೌಮುದೀ ಕಕುಪ್ .
 ಬ್ರಹ್ಮಾಂಡಮಂಡಪಸ್ಥೂಣಾ ಬ್ರಹ್ಮಾಂಡಗೃಹದೇವತಾ .. 62..
 ಮಹಾಗೃಹಸ್ಥಮಹಿಷೀ ಪಶುಪಾಶವಿಮೋಚಿನೀ .
 ವೀರಸ್ಥಾನಗತಾ ವೀರಾ ವೀರಾಸನಪರಿಗ್ರಹಾ .. 63..
 ದೀಪಸ್ಥಾನಗತಾ ದೀಪ್ತಾ ದೀಪೋತ್ಸವಕುತೂಹಲಾ .
 ತೀರ್ಥಪಾತ್ರಪ್ರದಾ ತೀರ್ಥಕುಂಭಪೂಜನಸಂಭ್ರಮಾ .. 64..
 ಮಾಹೇಶ್ವರಜನಪ್ರೀತಾ ಪಶುಲೋಕಪರಾಜ್ಯುಖೀ .
 ಚತುಃಷಷ್ಟಿಮಹಾತಂತ್ರಪ್ರತಿಪಾದ್ಯಾಗಮಾಧ್ವಗಾ .. 65..
 ಶುದ್ಧಾಚಾರಾ ಶುದ್ಧಪೂಜ್ಯಾ ಶುದ್ಧಪೂಜಾ ಜನಾಶ್ರಿತಾ .
 ಅಷ್ಟಾದಶಮಹಾಪೀಠಾ ಶ್ರೀಚಕ್ರಪರದೇವತಾ .. 66..
 ಯೋಗಿನೀಪೂಜನಪ್ರೀತಾ ಯೋಗಿನೀಚಕ್ರವಂದಿತಾ .
 ರಣತ್ಯಾಂಚೀಕ್ಷುದ್ರಘಂಟಾ ಘಂಟಾಧ್ವನಿವಿನೋದಿನೀ .. 67..
 ತೌರ್ಯತ್ರಿಕಕಲಾಭಿಜ್ಞಾ ಮನೋಜ್ಞಾ ಮಂಜುಭಾಷಿಣೀ .
 ಶಿವವಾಮಾಂಕಲಸಿತಾ ಸುಸ್ಮಿತಾ ಲಲಿತಾಲಸಾ .. 68..
 ಲಾವಣ್ಯಭೂಮಿಸ್ತಲ್ಲೇಶನಿರ್ಮಿತಾಮರಸುಂದರೀ .
 ಶ್ರೀಧೀರ್ಭೀರ್ಹೀರ್ನರ್ತಾರ್ತಾರೀರ್ಜ್ಯಾಜ್ಯಾ ಪೂಜ್ಯಪಾದುಕಾ .. 69..

ಸುರಸ್ರವಂತೀ ಯಮುನಾ ತಥಾ ಗುಪ್ತಸರಸ್ವತೀ .
 ಗೋಮತೀ ಗಂಡಕೀ ತಾಪೀ ಶತದುಶ್ಚ ವಿಪಾಶಿಕಾ .. 70..
 ಸರಯೂರ್ನರ್ಮದಾ ಗೋದಾ ಪಯೋಷ್ಣೀ ಚ ಪುನಃ ಪುನಾ .
 ಭೀಮಾ ಕೃಷ್ಣಾ ತುಂಗಭದ್ರಾ ನಾನಾತೀರ್ಥಸ್ವರೂಪಿಣೀ .. 71..
 ದ್ವಾರಕಾ ಮಧುರಾ ಮಾಯಾ ಕಾಶ್ಯಯೋಧ್ಯಾ ತ್ವವಂತಿಕಾ .
 ಗಯಾ ಕಾಂಚೀ ವಿಶಾಲಾ ಚ ಮುಕ್ತಿಕ್ಷೇತ್ರಸ್ವರೂಪಿಣೀ .. 72..
 ಮಂತ್ರದೀಕ್ಷಾ ಯಾಗದೀಕ್ಷಾ ಯೋಗದೀಕ್ಷಾಸಕ್ಷತವ್ರತಾ .
 ಅಕ್ಷಮಾಲಾವಿಭೇದಜ್ಞಾಽಽಸನಭೇದವಿಚಕ್ಷಣಾ .. 73..
 ಮಾತೃಕಾನ್ಯಾಸಕುಶಲಾ ಮಂತ್ರನ್ಯಾಸವಿಶಾರದಾ .
 ನಾನಾಮುದ್ರಾಪ್ರಭೇದಜ್ಞಾ ಪಂಚೋಪಾಸ್ತಿಪ್ರಭೇದವಿತ್ .. 74..
 ಸರ್ವಮಂತ್ರೋಪದೇಷ್ಟೀ ಚ ವ್ಯಾಖ್ಯಾತ್ರೀ ದೇಶಿಕೋತ್ತರಾ .
 ವಾಗ್ವಾದಿನೀ ದುರ್ವಿವಾದಿಪ್ರೌಢವಾಕ್ಯಂಭಕಾರಿಣೀ .. 75..
 ಸ್ವತಂತ್ರಯಂತ್ರಣಾಶಕ್ತಿಸ್ತದ್ಯಂತ್ರಿತಜಗತ್ತೈ .
 ಬ್ರಹ್ಮಾದ್ಯಾಕರ್ಷಿಣೀ ಶಂಭುಮೋಹಿನ್ಯುಚ್ಚಾಟಿನೀ ದ್ವಿಷಾಂ .. 76..
 ಸುರಾಸುರಾಣಾಂ ಪ್ರದ್ವೇಷಕಾರಿಣೀ ದೈತ್ಯಮಾರಿಣೀ .
 ಪೂರಿಣೀ ಭಕ್ತಕಾಮಾನಾಂ ಶ್ರಿತಪ್ರತ್ಯೂಹವಾರಿಣೀ .. 77..
 ಸಾಧಾರಣೀ ಧಾರಿಣೀ ಚ ಪ್ರೌಢವಾಗ್ಧಾರಿಣೀ ಪ್ರಧೂಃ .
 ಪ್ರಭೂರ್ವಿಭೂಃ ಸ್ವಯಂಭೂಶ್ಚ ನಿಗ್ರಹಾನುಗ್ರಹಕ್ಷಮಾ .. 78..
 ಕ್ಷಮಾಽಕ್ಷಮಾ ಕ್ಷಮಾಧಾರಾ ಧಾರಾಧರನಿಭದ್ಯುತಿಃ .
 ಕಾದಂಬಿನೀ ಕಾಲಶಕ್ತಿಃ ಕರ್ಷಿಣೀ ವರ್ಷಿಣೀರ್ಷಿಣೀ .. 79..
 ಅದೇವಮಾತೃಕಾ ದೇವಮಾತೃಕಾ ಚೋರ್ವರಾ ಕೃಷಿಃ .
 ಕೃಷ್ಣಪಚ್ಯಾಽಕೃಷ್ಣಪಚ್ಯಾಽನೂಷರಾಽಧಿತ್ಯಕಾ ಗುಹಾ .. 80..
 ಉಪತ್ಯಕಾ ದರೀ ವನ್ಯಾಽರಣ್ಯಾನೀ ಶೈಲನಿಮ್ಮಗಾ .
 ಕೇದಾರಭೂಮಿವೀರ್ಣಿಹಿಲಾ ಕಮಲಧಿರ್ಮಹಾಫಲಾ .. 81..
 ಇಕ್ಷುಮತ್ಯೂರ್ಜಿತಾ ಜಂಬೂಪನಸಾಮ್ರಾದಿಶಾಲಿನೀ .
 ಅಷ್ಟಾಪದಖನೀ ರೌಪ್ಯಖನೀ ರತ್ನಖನಿಃ ಖನಿಃ .. 82..
 ರುಚಾಂ ಭಾವಖನಿರ್ಜೀವಖನಿಃ ಸೌಭಾಗ್ಯಸತ್ಪನಿಃ .
 ಲಾವಣ್ಯಸ್ಯ ಖನಿರ್ಧೈರ್ಯಖನಿಃ ಶೌರ್ಯಖನಿಃ ಖನಿಃ .. 83..
 ಗಾಂಭೀರ್ಯಸ್ಯ ವಿಲಾಸಸ್ಯ ಖನಿಃ ಸಾಹಿತ್ಯಸತ್ಪನಿಃ .
 ಪಕ್ಷಮಾಸರ್ತುರ್ವರ್ಷಾಣಾಂ ಖನಿಃ ಖನಿರನೇಹಸಾಂ .. 84..
 ಖನಿಶ್ಚ ಯುಗಕಲ್ಪಾನಾಂ ಸೂರ್ಯಚಂದ್ರಮಸೋಃ ಖನಿಃ .
 ಖನಿರ್ಮನೂನಾಮಿಂದ್ರಾಣಾಂ ಖನಿಃ ಕೌತುಕಸತ್ಪನಿಃ .. 85..

ಮುಷೀ ಲೇಖನಿಕಾ ಪಾತ್ರೀ ವರ್ಣಪಂಕ್ತಿರ್ಲಿಪಿಃ ಕಥಾ .
ಕವಿತಾ ಕಾವ್ಯಕರ್ತ್ರೀ ಚ ದೇಶಭಾಷಾ ಜನಶ್ರುತಿಃ .. 86..
ರಚನಾ ಕಲ್ಪನಾಽಽಚಾರಭಟೀ ಧಾಟೀ ಪಟೀಯಸೀ .
ಅಪಸವ್ಯಲಿಪಿದೇವಲಿಪೀ ರಕ್ಷೋಲಿಪಿರ್ಲಿಪಿಃ .. 87..
ತುಲಜಾ ರಾಮವರದಾ ಶಬರೀ ಬರ್ಬರಾಲಕಾ .
ಜ್ಯೋತಿರ್ಲಿಂಗಮಯೀ ಲಿಂಗಮಸ್ತಕಾ ಲಿಂಗಧಾರಿಣೀ .. 88..
ರುದ್ರಾಕ್ಷಧಾರಿಣೀ ಭೂತಿಧಾರಿಣೀ ಲೈಂಗಿಕವ್ರತಾ .
ವಿಷ್ಣುವ್ರತಪರಾ ವಿಷ್ಣುಮುದ್ರಿಕಾ ಪ್ರಿಯವೈಷ್ಣವೀ .. 89..
ಜೈನೀ ದೈಗಂಬರೀ ನಾನಾವಿಧವೈದಿಕ ಮಾರ್ಗಗಾ .
ಪಂಚದ್ರವಿಡಸಂಸೇವ್ಯಾ ಪಂಚಗೌಡಸಮರ್ಚಿತಾ .. 90..
ಹಿಂಗುಲಾ ಶಾರದಾ ಜ್ವಾಲಾಮುಖೀ ಗಂಜಾಧಿದೇವತಾ .
ಮಂದುರಾದೇವತಾಽಽಲಾನದೇವತಾ ಗೋಷ್ಠದೇವತಾ .. 91..
ಗೃಹಾದಿದೇವತಾಸೌಧದೇವತೋದ್ಯಾನದೇವತಾ .
ಶೃಂಗಾರದೇವತಾ ಗ್ರಾಮದೇವತಾ ಚೈತ್ಯದೇವತಾ .. 92..
ಪೂರ್ವದೇವತಾ ರಾಜಸಭಾದೇವತಾಽಶೋಕದೇವತಾ .
ಚತುರ್ದಶಾನಾಂ ಲೋಕಾನಾಂ ದೇವತಾ ಪರದೇವತಾ .. 93..
ವಾಪೀಕೂಪತಡಾಗಾದಿದೇವತಾ ವನದೇವತಾ .
ಸೃಷ್ಟಿಖೇಲಾ ಕ್ಷೇಮಖೇಲಾ ಪ್ರತಿಸಂಹಾರಖೇಲನಾ .. 94..
ಪುಷ್ಪಪರ್ಯಂಕಶಯನಾ ಪುಷ್ಪವತ್ಕುಂಡಲದ್ವಯೀ .
ತಾಂಬೂಲಚರ್ವಣಪ್ರೀತಾ ಗೌರೀ ಪ್ರಥಮಪುಷ್ಪಿಣೀ .. 95..
ಕಲ್ಯಾಣೀಯುಗಸಂಪನ್ನಾ ಕಾಮಸಂಜೀವನೀ ಕಲಾ .
ಕಲಾಕಲಾಪಕುಶಲಾ ಕಲಾತೀತಾ ಕಲಾತ್ಮಿಕಾ .. 96..
ಮಹಾಜಾಂಗಲಕೀ ಕಾಲಭುಜಂಗವಿಷನಾಶಿನೀ .
ಚಿಕಿತ್ಸಾ ವೈದ್ಯವಿದ್ಯಾ ಚ ನಾನಾಮಯನಿದಾನವಿತ್ .. 97..
ಪಿತ್ತಪ್ರಕೋಪಶಮನೀ ವಾತಫ್ಲೀ ಕಫನಾಶಿನೀ .
ಆಮಜ್ಜರಪ್ರಕೋಪಫ್ಲೀ ನವಜ್ಜರನಿವಾರಿಣೀ .. 98..
ಅಶೋರ್ಫ್ಲೀ ಶೂಲಶಮನೀ ಗುಲ್ಮವ್ಯಾಧಿನಿವಾರಿಣೀ .
ಗ್ರಹಣೀನಿಗ್ರಹಕರೀ ರಾಜಯಕ್ಷ್ಮವಿನಾಶಿನೀ .. 99..
ಮೇಹಫ್ಲೀ ಪಾಂಡುರೋಗಫ್ಲೀ ಕ್ಷಯಾಪಸ್ಮಾರನಾಶಿನೀ .
ಉಪದಂಶಹರೀ ಶ್ವಾಸಕಾಸಚ್ಛರ್ದಿನಿವಾರಿಣೀ .. 100..
ಪ್ಲೀಹಪ್ರಕೋಪಸಂಹರ್ತ್ರೀ ಪಾಮಾಕಂಡೂವಿನಾಶಿನೀ .
ದದ್ರುಕುಷ್ಠಾದಿರೋಗಫ್ಲೀ ನಾನಾರೋಗವಿನಾಶಿನೀ .. 101..

ಯಕ್ಷರಾಕ್ಷಸವೇತಾಲಕೂಷ್ಮಾಡಗ್ರಹಭೇದಿನೀ .
ಬಾಲಗ್ರಹಕ್ಷೀ ಚಂಡಾಲಗ್ರಹಚಂಡಗ್ರಹಾದಿನೀ .. 102..
ಭೂತಪ್ರೇತಪಿಶಾಚಕ್ಷೀ ನಾನಾಗ್ರಹವಿಮದಿನೀ .
ಶಾಕಿನೀಡಾಕಿನೀಲಾಮದಸ್ತ್ರೀಗ್ರಹನಿಷೂದಿನೀ .. 103..
ಅಭಿಚಾರಕದುರ್ಬಾಧೋನ್ಮಥಿನ್ಯುನ್ಮಾದನಾಶಿನೀ .
ನಾನಾವಿಷಾರ್ತಿಸಂಹರ್ತ್ರೀ ದುಷ್ಟದೃಷ್ಟ್ಯಾರ್ತಿನಾಶಿನೀ .. 104..
ದುಷ್ಟಸ್ಥಾನಸ್ಥಿತಾರ್ಕಾದಿಗ್ರಹಪೀಡಾವಿನಾಶಿನೀ .
ಯೋಗಕ್ಷೇಮಕರೀ ಪುಷ್ಟಿಕರೀ ತುಷ್ಟಿಕರೀಷ್ಟದಾ .. 105..
ಧನದಾ ಧಾನ್ಯದಾ ಗೋದಾ ವಾಸೋದಾ ಬಹುಮಾನದಾ .
ಕಾಮಿತಾರ್ಥಪ್ರದಾ ಶಂದಾ ಚತುರ್ವಿಧತುಮರ್ಥದಾ .. 106..
ಬ್ರಹ್ಮಮಾನ್ಯಾ ವಿಷ್ಟುಮಾನ್ಯಾ ಶಿವಮಾನ್ಯೇಂದ್ರಮಾನಿತಾ .
ದೇವರ್ಷಿಮಾನ್ಯಾ ಬ್ರಹ್ಮರ್ಷಿಮಾನ್ಯಾ ರಾಜರ್ಷಿಮಾನಿತಾ .. 107..
ಜಗನ್ಮಾನ್ಯಾ ಜಗದ್ಭಾಕ್ತೀ ತ್ರ್ಯಂಬಕಾ ತ್ರ್ಯಂಬಕಾಂಗನಾ .
ಗುಹೇಭವಕ್ತೃಜನನೀ ಭದ್ರಕಾಲ್ಯಮಯಂಕರೀ .. 108..
ಸತೀ ದಾಕ್ಷಾಯಣೀ ದಕ್ಷಾ ದಕ್ಷಾಧ್ವರನಿಷೂದಿನೀ .
ಉಮಾ ಹಿಮಾದ್ರಿಜಾಽಪರ್ಣಾ ಕರ್ಣಪೂರಾಂಚಿತಾನನಾ .. 109..
ಕ್ಷೇಣೇಧರನಿತಂಬಾಂಬಾ ಬಿಂಬಾಭರದನಚ್ಛದಾ .
ಕುಂದಕೋರಕನೀಕಾಶರದಪಂಕ್ತಿಃ ಸುನಾಸಿಕಾ .. 110..
ನಾಸಿಕಾಮೌಕ್ತಿಕಮಣಿಪ್ರಭಾಮಲರದಚ್ಛದಾ .
ಸುಮಂದಹಸಿತಾಲೋಕವಿಮುಹ್ಯಚ್ಛಂಭು ಮಾನಸಾ .. 111..
ಮಾನಸೌಕೋಗತಿಃ ಸಿಂಜನ್ಮಂಜೀರಾದಿವಿಭೂಷಣಾ .
ಕಾಂಚೀಕೃಣತ್ಪ್ಪ ದ್ರಘಂಟಾ ಕಲಧೌತಘಟಸ್ತನೀ .. 112..
ಮುಕ್ತಾವಿದ್ರುಮಹಾರಶ್ರೀರಾಜನ್ಮುಚತಟಸ್ಥಲೀ .
ತಾಟಂಕಯುಗಸತ್ಕಾಂತಿವಿಲಸದ್ಗಂಡದರ್ಪಣಾ .. 113..
ಧಮ್ಮಿಲ್ಲಪ್ರೋತ ಸೌವರ್ಣಕೇತಕೀದಲಮಂಡಿತಾ .
ಶಿವಾರ್ಪಿತಸ್ವಲಾವಣ್ಯತಾರುಣ್ಯಕಿಲಿಕಿಂಚಿತಾ .. 114..
ಸಗ್ನೈವೇಯಕಚಿಂತಾಕವಿಭ್ರಾಜತ್ಯಂಬುಕಂಧರಾ .
ಸಖೀಸ್ಕಂಧಾಸಕ್ತಬಾಹುಲತಾಸುಲಲಿತಾಂಗಿಕಾ .. 115..
ನಿತಂಬಕುಚಭಾರಾರ್ತಕೃಶಮಧ್ಯಸುಮಧ್ಯಮಾ .
ನಾಭೀಸರೋವರೋದ್ಭೂತರೋಮಾವಲಿವಿರಾಜಿತಾ .. 116..
ತ್ರಿವಲೀರಾಜಲಲಿತಗೌರವರ್ಣತಲೋದರೀ .
ಚಾಮರಗ್ರಾಹಿಣೀವೀಜ್ಯಮಾನೇಂದುದ್ಯುತಿಚಾಮರಾ .. 117..

ಮಹಾಕುರಬಕಾಶೋಕಪುಷ್ಪವಚಯಲಾಲಸಾ .
ಸ್ವತಪಃಸುಫಲೀಭೂತವರೋತ್ತಮಮಹೇಶ್ವರೀ .. 118..
ಹಿಮಾಚಲತಪಃಪುಣ್ಯಫಲಭೂತಸುತಾಕೃತಿಃ .
ತೈಲೋಕ್ಯರಮಣೀರತ್ನಾ ಶಿವಚಿಚ್ಚಂದ್ರಚಂದ್ರಿಕಾ .. 119..
ಕೀರ್ತಿಜ್ಯೋತ್ಸ್ನಾ ಧವಲಿತಾನೇಕಬ್ರಹ್ಮಾಂಡಗೋಲಿಕಾ .
ಶಿವಜೀವಾತುಗುಲಿಕಾಲಸದಂಗುಲಿಮುದ್ರಿಕಾ .. 120..
ಪ್ರೀತಿಲಾಲಿತಸತ್ಪತ್ರಗಜಾನನಷಡಾನನಾ .
ಗಂಗಾಸಾಪತ್ನ್ಯ ಜನಿತೇರ್ಯಾಯತೇಕ್ಷಣಶೋಣಿಮಾ .. 121..
ಶಿವವಾಮಾಂಕಪರ್ಯಂಕಕೃತಾಸನಪರಿಗ್ರಹಾ .
ಶಿವದೃಷ್ಟಿಚಕೋರೀಷ್ಟಮುಖಪೂರ್ಣೇಂದುಮಂಡಲಾ .. 122..
ಉರೋಜಶೈಲಯುಗಲಭ್ರಮಚ್ಚಿವಮನೋಮೃಗಾ .
ಬ್ರಹ್ಮವಿಷ್ಟಮುಖಾಶೇಷವೃಂದಾರಕನಭಸ್ಮೃತಾ .. 123..
ಅಪಾಂಗಾಂಗಣಸಂತಿಷ್ಠನ್ನಿಗ್ರಹಾನುಗ್ರಹದ್ವಯೇ .
ಸನತ್ಕುಮಾರದುರ್ವಾಸಃ ಪ್ರಮುಖೋಪಾಸಕಾರ್ಥಿತಾ .. 124..
ಹಾದಿಕೂಟತ್ರಯೋಪಾಸ್ಯಾ ಕಾದಿಕೂಟತ್ರಯಾರ್ಚಿತಾ .
ಮೃದ್ವೀಕಮಧುಪಾನಾದ್ಯುದ್ಯೋಧಧೂರ್ಣಿತಲೋಚನಾ .. 125..
ಅವ್ಯಕ್ತಭಾಷಣಾ ಚೇಟೀದತ್ತವೀಟೀಗ್ರಹಾಲಸಾ .
ಗಾಯಂತೀ ವಿಲಸಂತೀ ಚ ಲಿಖಂತೀ ಪ್ರಿಯಲೇಖನಾ .. 126..
ಉಲ್ಲಸಂತೀ ಲಸಂತೀ ಚ ದೋಲಾಂದೋಲನತುಷ್ಟಿಭಾಕ್ .
ವಿಪಂಚೀವಾದನರತಾ ಸಪ್ತಸ್ವರವಿಭೇದವಿತ್ .. 127..
ಗಂಧವೀಕಿನ್ನರೀವಿದ್ಯಾಧರೀಯಕ್ಷಸುರೀನುತಾ .
ಅಮರೀಕಬರೀಭೃಂಗೀಸ್ಥಗಿತಾಂಘ್ರಿಸರೋರುಹಾ .. 128..
ಗಂಧರ್ವಗಾನಶ್ರವಣಾನಂದಾಂದೋಲಿತಮಸ್ತಕಾ .
ತಿಲೋತ್ತಮೋರ್ವಶೀರಂಭಾನ್ಯತ್ಯದರ್ಶನಜಾತಮುತ್ .. 129..
ಅಚಿಂತ್ಯಮಹಿಮಾಚಿಂತ್ಯಗರಿಮಾಚಿಂತ್ಯಲಾಧವಾ .
ಅಚಿಂತ್ಯವಿಭವಾಚಿಂತ್ಯವಿಕ್ರಮಾಚಿಂತ್ಯಸದ್ಗುಣಾ .. 130..
ಸ್ತುತಿಃ ಸ್ತವ್ಯಾ ನರ್ತಿನ್ಯಾ ಗತಿರ್ಗಮ್ಯಾ ಮಹಾಸತೀ .
ಅನಸೂರ್ಯಾಸುಂಧತೀ ಚ ಲೋಪಾಮುದ್ರಾಸದಿತಿದಿತಿಃ .. 131..
ಸಪ್ತಸಂಸ್ಥಾಸ್ವರೂಪಾ ಚಾರಣಿಃ ಸ್ತುಗ್ವೇದಿಕಾ ಧ್ರುವಾ .
ಇಡಾ ಪ್ರಣೀತಾ ಪಾತ್ರೀ ಚ ಸ್ವಧಾಸ್ವಾಹಾಸಹುತಿರ್ವಪಾ .. 132..
ಕವ್ಯರೂಪಾ ಹವ್ಯರೂಪಾ ಯಜ್ಞಪಾತ್ರಸ್ವರೂಪಿಣೀ .
ಶಂಕರಾಹೋಪುರುಷಿಕಾ ಗಾಯತ್ರೀಗರ್ಭವಲ್ಲಭಾ .. 133..

ಚತುರ್ವಿಂಶತ್ಯಕ್ಷರಾತ್ಮಪರೋರಜಸಿಸಾವದೋಂ .
 ವೇದಪ್ರಸೂರ್ವೇದಗರ್ಭಾ ವಿಶ್ವಾಮಿತ್ರರ್ಷಿಪೂಜಿತಾ .. 134..
 ಋಗ್ಯಜುಃ ಸಾಮತ್ರಿಪದಾ ಮಹಾಸವಿತ್ಯದೇವತಾ .
 ದ್ವಿಜತ್ವಸಿದ್ಧಿದಾತ್ರೀ ಚ ಸಾಂಖ್ಯಾಯನಸಗೋತ್ರಿಕಾ .. 135..
 ಗಾತ್ರದುರ್ಗತಿಸಂಹತ್ರೀ ಚ ಗಾತ್ರಸ್ವರ್ಗಾಪವರ್ಗದಾ .
 ಭೃಗುವಲ್ಲೀ ಬ್ರಹ್ಮವಲ್ಲೀ ಕಠವಲ್ಲೀ ಪರಾತ್ಪರಾ .. 136..
 ಕೈವಲ್ಪೋಪನಿಷದ್ಬ್ರಹ್ಮೋಪನಿಷನ್ಮಂಡಕೋಪನಿಷತ್ .
 ಛಾಂದೋಗ್ಯೋಪನಿಷತ್ಚೈವ ಸರ್ವೋಪನಿಷದಾತ್ರಿಕಾ .. 137..
 ತತ್ತ್ವಮಾದಿಮಹಾವಾಕ್ಯರೂಪಾಖಂಡಾರ್ಥಬೋಧಕೃತ್ .
 ಉಪಕ್ರಮಾದಿಷಡ್ಲಿಂಗಮಹಾತಾತ್ಪರ್ಯಬೋಧಿನೀ .. 138..
 ಜಹತ್ಸ್ವಾರ್ಥಜಹತ್ಸ್ವಾರ್ಥಭಾಗತ್ಯಾಗಾಖ್ಯಲಕ್ಷಣಾ .
 ಅಸತ್ತ್ವಾತಿಶ್ಚ ಸತ್ತ್ವಾತಿರ್ಮಿಥ್ಯಾಖ್ಯಾತಿಃ ಪ್ರಭಾಸಪ್ರಭಾ .. 139..
 ಅಸ್ತಿಭಾತಿಪ್ರಿಯಾತ್ಮಾ ಚ ನಾಮರೂಪಸ್ವರೂಪಿಣೀ .
 ಷಣ್ಮತಸ್ಥಾಪನಾಚಾರ್ಯಮಹಾದೇವಕುಟುಂಬಿನೀ .. 140..
 ಭ್ರಾಂತಿಭಾರ್ತಿಕರೀ ಭ್ರಾಂತಿದಾಯಿನೀ ಭ್ರಾಂತಿಕಾರಿಣೀ .
 ವಿಕೃತಿನಿರ್ಮಲತಶ್ಚಾಪಿ ಕೃತಿಶ್ಚೋಪಕೃತಿಸ್ತಥಾ .. 141..
 ಸಕೃತಿಃ ಸತ್ಕೃತಿಃ ಪಾಪಕೃತಿಃ ಸುಕೃತಿರುತ್ಕೃತಿಃ .
 ಆಕೃತಿವ್ಯಾಕೃತಿಃ ಪ್ರಾಯಶ್ಚಿತ್ತಿವಿತ್ತಿಃ ಸ್ಥಿತಿರ್ಗತಿಃ .. 142..
 ನವಕುಂಡೀ ಪಂಚಕುಂಡೀ ಚತುಷ್ಟುಂಡ್ಯೇಕಕುಂಡಿಕಾ .
 ದೇವಸೇನಾದೈತ್ಯಸೇನಾರಕ್ಷಃ ಸೇನಾದಿಭೇದಭಾಕ್ .. 143..
 ಮಹಿಷಾಸ್ಯೋದ್ಗತೋದ್ಗಂಡದೈತ್ಯವೇತಂಡರುಂಡಹೃತ್ .
 ದೈತ್ಯಸೇನಾತ್ಯಣಾರಣ್ಯಜ್ವಾಲಾ ಜ್ಯೋತಿಃಸ್ವರೂಪಿಣೀ .. 144..
 ಚಂಡಮುಂಡ ಮಹಾದೈತ್ಯರುಂಡಡಕಂದುಕಖೀಲಕೃತ್ .
 ಪಶುದೇಹಾಸೃಕ್ಷಲಲತೃಪ್ತಾ ದಕ್ಷಿಣಕಾಲಿಕಾ .. 145..
 ತದಂಚತ್ಪ್ರೇತತದ್ರುಂಡಮಾಲಾ ವ್ಯಾಲವಿಭೂಷಣಾ .
 ಹಲದಂಷ್ಟ್ರಾ ಶಂಕುರದಾ ಪೀತಾನೇಕಸುರಾಘಟಾ .. 146..
 ನೇತ್ರಭ್ರಮಿಪರಾಭೂತರಥಚಕ್ರದ್ವಯಭ್ರಮಿಃ .
 ವ್ಯಾಯಾಮಾಗ್ರಾಹ್ಯವಕ್ಷೋಜನ್ಯಕೃತ್ಯೇಭೇಂದ್ರಕುಂಭಿಕಾ .. 147..
 ಮಾತೃಮಂಡಲಮಧ್ಯಸ್ಥಾ ಮಾತೃಮಂಡಲಪೂಜಿತಾ .
 ಘಂಟಾಘಣಘಾಣಧ್ವಾನಪ್ರೀತಾ ಪ್ರೇತಾಸನಸ್ಥಿತಾ .. 148..
 ಮಹಾಲಸಾ ಚ ಮಾತೃಂಡಭೈರವಪ್ರಾಣವಲ್ಲಭಾ .

ರಾಜವಿದ್ಯಾ ರಾಜಸತೀ ರಾಜಸ್ತ್ರೀ ರಾಜಸುಂದರೀ .. 149..
 ಗಜರಾಜಾದಿರಲಕಾಪುರೀಸ್ಥಾ ಯಕ್ಷದೇವತಾ .
 ಮತ್ಸ್ಯಮೂರ್ತಿಃ ಕೂರ್ಮಮೂರ್ತಿಃ ಸ್ವೀಕೃತಕ್ರೋಡವಿಗ್ರಹಾ .. 150..
 ನೃಸಿಂಹಮೂರ್ತಿರ್ರತ್ಯುಗ್ರಾ ಧೃತವಾಮನವಿಗ್ರಹಾ .
 ಶ್ರೀಜಾಮದಗ್ನ್ಯಮೂರ್ತಿಶ್ಚ ಶ್ರೀರಾಮಮೂರ್ತಿಹತಾಸ್ತವಾ .. 151..
 ಕೃಷ್ಣಮೂರ್ತಿಬುಧಮೂರ್ತಿಃ ಕಲ್ಕಿಮೂರ್ತಿರಮೂರ್ತಿಕಾ .
 ವಿರಾಣ್ಮೂರ್ತಿರ್ಜಗನ್ಮೂರ್ತಿರ್ಜಗಜ್ಜನ್ಮಾದಿಕಾರಿಣೀ .. 152..
 ಆಧಾರಾಧೇಯಸಂಬಂಧಹೀನಾ ತದುಭಯಾತ್ಮಿಕಾ .
 ನಿರ್ಗುಣಾ ನಿಷ್ಪ್ರಿಯಾಸಂಗಾ ಧರ್ಮಾಧರ್ಮವಿವರ್ಜಿತಾ .. 153..
 ಮಾಯಾಸಂಬಂಧರಹಿತಾಸಚ್ಚಿದಾನಂದವಿಗ್ರಹಾ .
 ಜಗತ್ತರಂಗಜಲಧಿರೂಪಾ ಚೇತ್ಕೃತಿಭೇದಭಾಕ್ .. 154..
 ಮಹಾತತ್ವಾತ್ಮಿಕಾ ವೈಕಾರಾಹಂಕಾರಸ್ವರೂಪಿಣೀ .
 ರಜೋಹಂಕಾರರೂಪಾ ಚ ತಮೋಹಂಕಾರರೂಪಿಣೀ .. 155..
 ಆಕಾಶರೂಪಿಣೀ ವಾಯುರೂಪಿಣ್ಯಗ್ನಿಸ್ವರೂಪಿಣೀ .
 ಅಂಬಾತ್ಮಿಕಾ ಭೂಸ್ವರೂಪಾ ಪಂಚಜ್ಞಾನೇಂದ್ರಿಯಾತ್ಮಿಕಾ .. 156..
 ಕರ್ಮೇಂದ್ರಿಯಾತ್ಮಿಕಾ ಪ್ರಾಣಾಪಾನವ್ಯಾನಾದಿರೂಪಿಣೀ .
 ನಾಗಕೂರ್ಮಾದಿರೂಪಾ ಚ ಸರ್ವನಾಡೀವಿಹಾರಿಣೀ .. 157..
 ಆಧಾರಚಕ್ರಾಧಿಷ್ಠಾತ್ರೀ ಸ್ವಾಧಿಷ್ಠಾನಪ್ರತಿಷ್ಠಿತಾ .
 ಮಣಿಪೂರಕಸಂಸ್ಥಾನಾಸನಾಹತಾಬ್ಜಾಧಿದೇವತಾ .. 158..
 ವಿಶುದ್ಧಚಕ್ರಪೀಠಸ್ಥಾಸಂಜ್ಞಾಚಕ್ರಪರಮೇಶ್ವರೀ .
 ದ್ವಿಪತ್ರೀ ಷೋಡಶದಲೀ ತಥಾ ದ್ವಾದಶಪತ್ರೀಕಾ .. 159..
 ಪ್ರದಲದ್ವಪತ್ರೀ ಚ ಷಡ್ಲಲೀ ಚ ಚತುರ್ದಲೀ .
 ವಾಸಾಂತಮಾತೃಕಾ ಬಾದಿಲಾಂತವರ್ಣಾಧಿದೇವತಾ .. 160..
 ಡಾದಿಫಾಂತಾಕ್ಷರವತೀ ಕಾದಿಲಾಂತಾಕ್ಷರೇಶ್ವರೀ .
 ಷೋಡಶಸ್ವರಬೀಜೇಶೀ ಸ್ವಶೋಷಾಂತಃಸ್ಥದೇವತಾ .. 161..
 ಹಕ್ಷಾಕ್ಷರದ್ವಯೀರೂಪಾ ಪಂಚಾಶನ್ಮಾತೃಕೇಶ್ವರೀ .
 ಸಹಸ್ರಾಬ್ಜಪೀಠಸ್ಥಾ ಶಿವಶಕ್ತಿವಿಮುಕ್ತಿದಾ .. 162..
 ಪಂಚಾಮ್ನಾಯಶಿವಪ್ರೋಕ್ತಾ ಮಂತ್ರಬೀಜಾಧಿದೇವತಾ .
 ಸೌಕ್ಲೀಂಕ್ಲೀಂಬೀಜಫಲದಾ ಮಹಾಪ್ಲಕ್ಷಸರಸ್ವತೀ .. 163..
 ನವಾರ್ಣವಾ ಸಪ್ತಶತೀ ಮಾಲಾಮಂತ್ರಸ್ವರೂಪಿಣೀ .
 ಅರ್ಗಲೇಶೀ ಕೀಲಕೇಶೀ ಕವಚೇಶೀ ತ್ರಿಮೂರ್ತಿಕಾ .. 164..
 ಸಕಾರಾದಿಹಕಾರಾಂತಮಹಮಂತ್ರಾಧಿದೇವತಾ .

ಸಕೃತ್ಸಪ್ತಶತೀಪಾರಪ್ರೀತಾ ಪ್ರೋಕ್ತಫಲಪ್ರದಾ .. 165..
 ಕುಮಾರೀಪೂಜನೋದ್ಯನ್ನುಚ್ಚಿರಂಟೀಪೂಜನೋತ್ಸುಕಾ .
 ವಿಪ್ರಪೂಜನಸಂತುಷ್ಟಾ ನಿತ್ಯಶ್ರೀನಿತ್ಯಮಂಗಲಾ .. 166..
 ಜಯದಾದಿಮಚಾರಿತ್ರಾ ಶ್ರೀದ ಮಧ್ಯಚರಿತ್ರಿಕಾ .
 ವಿದ್ಯಾದೋತ್ತಮಚಾರಿತ್ರಾ ಕಾಮಿತಾರ್ಥಪ್ರದಾಯಿಕಾ .. 167..
 ಇಷ್ಟಕೃಷ್ಣಾಷ್ಟಮೀ ಚೇಷ್ಟನವಮೀ ಭೂತಪೂರ್ಣಿಮಾ .
 ಇಷ್ಟಶುಕ್ರಾರದಿವಸಾ ಧೂತದೀಪದ್ವಯೋತ್ಸುಕಾ .. 168..
 ನವರಾತ್ರೋತ್ಸವಾಸಕ್ತಾ ಪೂಜಾಹೋಮಬಲಿಪ್ರಿಯಾ .
 ಇಷ್ಟೇಕ್ಷುಕೂಷ್ಮಾಂಡಫಲಾಹೂತಿರಿಷ್ಟಫಲಾಹುತಿಃ .. 169..
 ಪ್ರತಿಮಾಸೂತ್ಯುಷ್ಟಪುಣ್ಯಾ ಚ ಮಹಾಯಂತ್ರಾರ್ಚನಾವಿಧಿಃ .
 ಕಾತ್ಯಾಯನೀ ಕಾಮದೋಗ್ಧೀ ಖೇಚರೀ ಖಡ್ಗಚರ್ಮಧೃಕ್ .. 170..
 ಗಜಾಸ್ಯಮಾತಾ ಘಟಿಕಾ ಚಂಡಿಕಾ ಚಕ್ರಧಾರಿಣೀ .
 ಛಾಯಾ ಛವಿಮಯೀ ಛನ್ನಾ ಜರಾಮೃತ್ಯುವಿವರ್ಜಿತಾ .. 171..
 ಝಲ್ಲೇಝಂಕಾರಮುದಿತಾ ಝಂಝಾವಾತಝಣತ್ಯುತಿಃ .
 ಟಂಕಹಸ್ತಾ ಟಣಚ್ಚಾಪಠದ್ವಯೀ ಪಲ್ಲವೋನ್ಮನುಃ .. 172..
 ಡಮರುಧ್ವಾನಮುದಿತಾ ಡಾಕಿನೀಶಾಕಿನೀಶ್ವರೀ .
 ಡುಂಡಿರಾಜಸ್ಯ ಜನನೀ ಡಕಾವಾದ್ಯವಿಲಾಸಿನೀ .. 173..
 ತರಿಕಾ ತಾರಿಕಾ ತಾರಾ ತನ್ವಂಗೀ ತನುಮಧ್ಯಮಾ .
 ಧೂಪೀಕೃತಾಸುರಾ ದೀರ್ಘವೇಣೀ ದೃಷ್ಟಾ ಸುರಾರ್ತಿಹೃತ್ .. 174..
 ಧೂಮ್ರವರ್ಣಾ ಧೂಮ್ರಕೇಶೀ ಧೂಮ್ರಾಕ್ಷಪ್ರಾಣಹಾರಿಣೀ .
 ನಗೇಶತನಯಾ ನಾರೀ ಮತಲ್ಲೀ ಪಟ್ಟಿಹೇತಿಕಾ .. 175..
 ಪಾತಾಲಲೋಕಾಧಿಷ್ಠಾತ್ರೀ ಫೇರೂಕೃತಮಹಾಸುರಾ .
 ಫಣೀಂದ್ರಶಯನಾ ಬೋಧದಾಯಿನೀ ಬಹುರೂಪಿಣೀ .. 176..
 ಭಾಮಿನೀ ಭಾಸಿನೀ ಭ್ರಾಂತಿಕರೀ ಭ್ರಾಂತಿವಿನಾಶಿನೀ .
 ಮಾತಂಗೀ ಮದಿರಾಮತ್ತಾ ಮಾಧವೀ ಮಾಧವಪ್ರಿಯಾ .. 177..
 ಯಾಯಜೂಕಾರ್ಚಿತಾ ಯೋಗಿದ್ವೇಯಾ ಯೋಗೀಶವಲ್ಲಭಾ .
 ರಾಕಾಚಂದ್ರಮುಖೀ ರಾಮಾ ರೇಣುಕಾ ರೇಣುಕಾತ್ಮಜಾ .. 178..
 ಲೋಕಾಕ್ಷೀ ಲೋಹಿತಾ ಲಜ್ಜಾ ವಾಮಾಕ್ಷೀ ವಾಸ್ತುಶಾಂತಿದಾ .
 ಶಾತೋದರೀ ಶಾಶ್ವತಿಕಾ ಶಾತಕುಂಭವಿಭೂಷಣಾ .. 179..
 ಷಡಾಸ್ಯಮಾತಾ ಷಟ್ಕವಾಸಿನೀ ಸರ್ವಮಂಗಲಾ .
 ಸೈರಾನನಾ ಸುಪ್ರಸನ್ನಾ ಹರವಾಮಾಂಕಸಂಸ್ಥಿತಾ .. 180..
 ಹಾರಿವಂದಿತಪಾದಾಬ್ಜಾ ಹ್ರೀಂಬೀಜಭುವನೇಶ್ವರೀ .

ಕ್ಷೌಮಾಂಬರೇಂದುಗೋಕ್ಷೀರಧವಲಾ ವನಶಂಕರೀ .. 181..
 (.. ಷಡಂಗನ್ಯಾಸಧ್ಯಾನ ಮಾನಸೋಪಚಾರ ಪೂಜನಂ ..)
 ಅಥ ಫಲಶ್ರುತಿಃ .
 ಇತೀದಂ ವನಶಂಕರ್ಯಾಃ ಪ್ರೋಕ್ತಂ ನಾಮಸಹಸ್ರಕಂ .
 ಶಾಂತಿದಂ ಪುಷ್ಟಿದಂ ಪುಣ್ಯಂ ಮಹಾವಿಪತ್ತಿನಾಶನಂ .. 1..
 ದಾರಿದ್ರ್ಯದುಃಖಶಮನಂ ನಾನಾರೋಗನಿವಾರಣಂ .
 ಇದಂ ಸ್ತೋತ್ರಂ ಪಠೇದ್ಧಕ್ತ್ಯಾ ಯಸ್ತಿಸಂಧ್ಯಂ ನರಃ ಶುಚಿಃ .. 2..
 ನಾರೀ ವಾ ನಿಯತಾ ಭಕ್ತ್ಯಾ ಸರ್ವಾನ್ಯಾಮಾನವಾಪ್ನುಯಾತ್ .
 ಅಸ್ಯ ಸ್ತೋತ್ರಸ್ಯ ಸತತಂ ಯತ್ರ ಪಾರಃ ಪ್ರವರ್ತತೇ .. 3..
 ತಸ್ಮಿನ್ನಗ್ರಹೇ ಮಹಾಲಕ್ಷ್ಮೀಃ ಸ್ವಭರ್ತೃ ಸಹ ಮೋದತೇ .
 ನಾನೇನ ಸದೃಶಂ ಸ್ತೋತ್ರಂ ಭುಕ್ತಿಮುಕ್ತಿಪ್ರದಾಯಕಂ .. 4..
 ವಿದ್ಯತೇಽನ್ಯಸತ್ಯಮೇತತ್ ಶಕ್ರ ವಚ್ಚಿ ಪುನಃ ಪುನಃ .
 ಬಕವಂಧ್ಯಾ ಕಾಕವಂಧ್ಯಾ ನಾರೀಸ್ತೋತ್ರಮಿದಂ ಪಠೇತ್ .. 5..
 ವಷೇಣೈಕೇನ ಸಾ ಪುತ್ರಂ ಲಭೇನ್ನಾತ್ರಾಸ್ತಿ ಸಂಶಯಃ .
 ಸಾಮಾನ್ಯಕಾರ್ಯಸಿದ್ಧಿಸ್ತು ಶತಾವರ್ತನತೋ ಭವೇತ್ .. 6..
 ಮಹಾಕಾರ್ಯಸ್ಯ ಸಿದ್ಧಿಸ್ತು ಸಹಸ್ರಾವರ್ತನಾದ್ಭವಂ .
 ನ ತತ್ರ ಪೀಡಾ ಜಾಯೇತ ಭೂತಪ್ರೇತಗ್ರಹೋದ್ಭವಾ .. 7..
 ಲೋಕವಶ್ಯಂ ರಾಜವಶ್ಯಂ ಸ್ತೋತ್ರಸ್ಯ ಪಠನಾದ್ಭವೇತ್ .
 ಶತ್ರವಃ ಸಂಕ್ಷಯಂ ಯಾಂತಿ ದಸ್ಯವಃ ಪಿಶುನಾಸ್ತಥಾ .. 8..
 ನೈವ ಶಾಕಂಭರೀಭಕ್ತಾಃ ಸೀದಂತಿ ಬಲಸೂದನ .
 ಶಾಕಂಭರೀ ಸ್ವಭಕ್ತಾನಾಮವಿತ್ರೀ ಜನನೀ ಯಥಾ .. 9..
 ಯದ್ಯತ್ಕಾರ್ಯಂ ಸಮುದ್ದಿಶ್ಯ ಧ್ಯಾಯನ್ ಶಾಕಂಭರೀಂ ಹೃದಿ .
 ಸ್ತೋತ್ರಮೇತತ್ಪಠೇತ್ತಸ್ಯ ತತ್ಕಾರ್ಯಂ ಚ ಪ್ರಸಿದ್ಧ್ಯತಿ .. 10..
 ಮುಚ್ಯತೇ ಬಂಧನಾದ್ಬದ್ಧೋ ರೋಗೀ ಮುಚ್ಯತೇ ರೋಗತಃ .
 ಋಣವಾನ್ಯಣತೋ ಮುಚ್ಯೇನ್ನಾತ್ರ ಕಾರ್ಯಾ ವಿಚಾರಣಾ .. 11..
 ಪೌಷೇ ಮಾಸಿ ಸಿತೇ ಪಕ್ಷೇ ಪ್ರಾರಭ್ಯ ತಿಥಿಮಷ್ಟಮೀಂ .
 ದೇವ್ಯಾಃ ಆರಾಧನಂ ಕುರ್ಯಾದನ್ವಹಂ ಪೂರ್ಣಿಮಾವಧಿ .. 12..
 ಸಶಾಕೈರುತ್ತಮಾನ್ವೈಶ್ಚ ಬ್ರಾಹ್ಮಣಾಂಶ್ಚ ಸುವಾಸಿನೀಃ .
 ಸಂತರ್ಪಯೇದ್ಯಥಾಶಕ್ತಿ ದೇವೀಂ ಸಂಪೂಜ್ಯ ಭಕ್ತಿತಃ .. 13..
 ವಿತ್ತಶಾರ್ಥ್ಯಂ ನ ಕುರ್ವೀತ ಶಾಕಂಭರ್ಯಾಃ ಸಮರ್ಚನೇ .
 ತಸ್ಮೈ ಪ್ರಸನ್ನಾ ಭಕ್ತಾಯ ದದ್ಯಾತ್ಕಾಮಾನಭೀಷ್ಠಿತಾನ್ .. 14..

ವಿದ್ಯಾರ್ಥಿ ಪ್ರಾಪ್ನುಯಾದ್ವಿದ್ಯಾಂ ಧನಾರ್ಥಿ ಚಾಪ್ನುಯಾದ್ಧನಂ .
 ದಾರಾರ್ಥಿ ಪ್ರಾಪ್ನುಯಾದ್ದಾರಾನಪತ್ಯಾರ್ಥಿ ತದಾಪ್ನುಯಾತ್ .. 15..
 ಆಪ್ನುಯಾನ್ಮಂದಬುದ್ಧಿಸ್ತು ಗ್ರಂಥಧಾರಣಪಾಟವಂ .
 ಅಸ್ಯ ಸ್ತೋತ್ರಸ್ಯ ಪಾಠೇನ ಪ್ರಾಪ್ನುಯಾದ್ಯದ್ಯದೀಪ್ಪಿತಂ .. 16..
 ಅಯುತಾವರ್ತನಾದಸ್ಯ ಸ್ತೋತ್ರಸ್ಯ ಬಲಸೂದನ .
 ಪಶ್ಯೇಚ್ಛಾಕಂಭರೀಂ ಸಾಕ್ಷಾತ್ಕೃತ್ಯೋ ನಾತ್ರ ಸಂಶಯಃ .. 17..
 ಹೋಮಂ ಚ ಕುರ್ಯಾದ್ವಿಧಿವತ್ಪಾಯಸೇನ ಸಸರ್ಪಿಷಾ .
 ಸೌಭಾಗ್ಯದ್ರವ್ಯಯುಕ್ತೇನ ಸೇಕ್ಷುಕೂಷ್ಮಾಂಡಕೇನ ಚ .. 18..
 ಸುವಾಸಿನೀಃ ಕುಮಾರೀಶ್ಚ ಬ್ರಾಹ್ಮಣಾಂಶ್ಚ ದಿನೇ ದಿನೇ .
 ಸಂಭೋಜಯೇತ್ಸದನ್ನೇನ ಸಸಿತಾಮಧುಸರ್ಪಿಷಾ .. 19..
 ದದ್ಯಾತ್ತೇಭ್ಯಶ್ಚ ತಾಭ್ಯಶ್ಚ ವಸ್ತ್ರಾಲಂಕಾರದಕ್ಷಿಣಾಃ .
 ತಸ್ಮೈ ಶಾಕಂಭರೀ ದದ್ಯಾತ್ಪುರುಷಾರ್ಥಚತುಷ್ಟಯಂ .. 20..
 ಆಚಂದ್ರಾರ್ಕಂ ತಸ್ಯ ವಶಃ ಸ್ಥಾಸ್ಯತ್ಯತ್ರ ಗುಣೀ ಸುಖೀ .
 ಶಾಕಂಭರ್ಯೈ ನಮ ಇತಿ ಯಸ್ತು ಮಂತ್ರಂ ಷಡಕ್ಷರಂ .. 21..
 ಭಕ್ತ್ಯಾ ಜಪೇನ್ನರಸ್ತಸ್ಯ ಸರ್ವತ್ರ ಜಯಮಂಗಲಂ .
 ಶಾಕಂಭರ್ಯಾ ಇದಂ ಶಕ್ರ ದಿವ್ಯಂ ನಾಮಸಹಸ್ರಕಂ .. 22..
 ಗುರುಭಕ್ತಾಯ ಶಾಂತಾಯ ದೇಯಂ ಶ್ರದ್ಧಾಲವೇ ತ್ವಯಾ .
 ತ್ವಮಪ್ಯಾಖಂಡಲ ಸದಾ ಪಠೇದಂ ಸ್ತೋತ್ರಮುತ್ತಮಂ .. 23..
 ಶತ್ರುನ್ ಜೇಷ್ಯಸಿ ಸಂಗ್ರಾಮೇ ಸರ್ವಾನ್ಕಾಮಾನವಾಪ್ಯಸಿ .
 ಇತಿ ಶ್ರುತ್ವಾ ಸ್ಕಂದವಾಕ್ಯಂ ಶಕ್ರಃ ಸಂತುಷ್ಟಮಾನಸಃ .. 24..
 ಪ್ರಣಮ್ಯ ಗುಹಮಾಪೃಷ್ಟ್ವಾ ಸಗಣಃ ಸ್ವದಿವಂ ಯಯೌ .. 25..
 ಸೂತ ಉವಾಚ -
 ದುರ್ಭಿಕ್ಷೇ ಋಷಿಪೋಷಿಣ್ಯಾಃ ಶಾಕಂಭರ್ಯಾಃ ಪ್ರಕೀರ್ತಿತಂ .
 ಇದಂ ನಾಮಸಹಸ್ರಂ ವಃ ಕಿಂ ಭೂಯಃ ಶ್ರೋತುಮಿಚ್ಛಥ .. 26..
 .. ಇತಿ ಶ್ರೀಸ್ಕಂದಪುರಾಣೇ ಶಾಕಂಭರೀ ತಥಾ ವನಶಂಕರೀ ಸಹಸ್ರನಾಮಸ್ತೋತ್ರಂ
 ಸಂಪೂರ್ಣಂ ..

Encoded by DPD, Help from Alex

Proofread by DPD, NA

pdf was typeset on November 22, 2022



Please send corrections to sanskrit@cheerful.com

